
Ribhuproktam Brahmatarpanavarnanam

ఋభుప్రోక్తం బ్రహ్మతర్పణవర్ణనమ్

Document Information



Text title : Ribhuproktam Brahmatarpanavarnanam

File name : RRibhuproktamBrahmatarpaNavarNanam.itx

Category : shiva, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | shaNkarAkhyah ShaShThAMshaH | adhyAyaH 10 |
2-27||

Latest update : August 5, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 5, 2023

sanskritdocuments.org

ఋభుప్రోక్తం బ్రహ్మతర్పణవర్ణనమ్



(ఇత్యేవం బ్రహ్మతర్పణమ్)

(ఋభునిదాఘసంవాదే)

నిత్యతర్పణమాచక్ష్యే నిదాఘ శృణు మే వచః ।
వేదశాస్త్రేషు సర్వేషు అత్యంతం దుర్లభం నృణామ్ ॥ ౧౦.౧॥

--

సదా ప్రపఞ్చం నాస్త్యేవ ఇదమిత్యపి నాస్తి హి ।
బ్రహ్మమాత్రం సదాపూర్ణం ఇత్యేవం బ్రహ్మతర్పణమ్ ॥ ౧౦.౨॥

సరూపమాత్రం బ్రహ్మైవ సచ్చిదానందమవ్యహమ్ ।
ఆనందఘన ఏవాహం ఇత్యేవం బ్రహ్మతర్పణమ్ ॥ ౧౦.౩॥

సర్వదా సర్వశూన్యోఽహం సదాత్మానందవానహమ్ ।
నిత్యానిత్యస్వరూపోఽహం ఇత్యేవం బ్రహ్మతర్పణమ్ ॥ ౧౦.౪॥

అహమేవ చిదాకాశ ఆత్మాకాశోఽస్మి నిత్యదా ।
ఆత్మనాఽఽత్మని తృప్తోఽహం ఇత్యేవం బ్రహ్మతర్పణమ్ ॥ ౧౦.౫॥

ఏకత్వసంఖ్యాహీనోఽస్మి అరూపోఽస్మ్యహమద్వయః ।
నిత్యశుద్ధస్వరూపోఽహం ఇత్యేవం బ్రహ్మతర్పణమ్ ॥ ౧౦.౬॥

ఆకాశాదపి సూక్ష్మోఽహం అత్యంతాభావకోఽస్మ్యహమ్ ।
సర్వప్రకాశరూపోఽహం ఇత్యేవం బ్రహ్మతర్పణమ్ ॥ ౧౦.౭॥

పరబ్రహ్మస్వరూపోఽహం పరావరసుఖోఽస్మ్యహమ్ ।
సత్రామాత్రస్వరూపోఽహం దృగ్దృశ్యాదివివర్జితః ॥ ౧౦.౮॥

యత్కించోదప్యహం నాస్తి తూష్టిం తూష్టిమిహాస్మ్యహమ్ ।
శుద్ధమోక్షస్వరూపోఽహం ఇత్యేవం బ్రహ్మతర్పణమ్ ॥ ౧౦.౯॥

సర్వానందస్వరూపోఽహం జ్ఞానానందమహం సదా ।
విజ్ఞానమాత్రరూపోఽహం ఇత్యేవం బ్రహ్మతర్పణమ్ ॥ ౧౦.౧౦॥

బ్రహ్మమాత్రమిదం సర్వం నాస్తి నాన్యత్ర తే శపే ।
 తదేవాహం న సన్దేహః ఇత్యేవం బ్రహ్మతర్పణమ్ ॥ ౧౦.౧౧॥
 త్వమిత్యేతత్తదిత్యేతన్నాస్తి నాస్తీహ కిఞ్చన ।
 శుద్ధచైతన్యమాత్రోఽహం ఇత్యేవం బ్రహ్మతర్పణమ్ ॥ ౧౦.౧౨॥
 అత్యన్తాభావరూపోఽహమహమేవ పరాత్పరః ।
 అహమేవ సుఖం నాన్యదిత్యేవం బ్రహ్మతర్పణమ్ ॥ ౧౦.౧౩॥
 ఇదం హేమమయం కిఞ్చిన్నాస్తి నాన్యైవ తే శపే ।
 నిర్గుణానన్దరూపోఽహం ఇత్యేవం బ్రహ్మతర్పణమ్ ॥ ౧౦.౧౪॥
 సాక్షివస్తువిహీనత్వాత్ సాక్షిత్వం నాస్తి మే సదా ।
 కేవలం బ్రహ్మభావత్వాదిత్యేవం బ్రహ్మతర్పణమ్ ॥ ౧౦.౧౫॥
 అహమేవావిశేషోఽహమహమేవ హి నామకమ్ ।
 అహమేవ విమోహం వై ఇత్యేవం బ్రహ్మతర్పణమ్ ॥ ౧౦.౧౬॥
 ఇన్ద్రియాభావరూపోఽహం సర్వాభావస్వరూపకమ్ ।
 బద్ధముక్తివిహీనోఽస్మి ఇత్యేవం బ్రహ్మతర్పణమ్ ॥ ౧౦.౧౭॥
 సర్వానన్దస్వరూపోఽహం సర్వానన్దఘనోఽస్మ్యహమ్ ।
 నిత్యచైతన్యమాత్రోఽహం ఇత్యేవం బ్రహ్మతర్పణమ్ ॥ ౧౦.౧౮॥
 వాచామగోచరశ్చాహం వాఙ్మనో నాస్తి కిఞ్చన ।
 చిదానన్దమయశ్చాహం ఇత్యేవం బ్రహ్మతర్పణమ్ ॥ ౧౦.౧౯॥
 సర్వత్ర పూర్ణరూపోఽహం సర్వత్ర సుఖమస్మ్యహమ్ ।
 సర్వత్రాచిన్ద్యరూపోఽహం ఇత్యేవం బ్రహ్మతర్పణమ్ ॥ ౧౦.౨౦॥
 సర్వత్ర తృప్తిరూపోఽహం సర్వానన్దమయోఽస్మ్యహమ్ ।
 సర్వతూన్యస్వరూపోఽహం ఇత్యేవం బ్రహ్మతర్పణమ్ ॥ ౧౦.౨౧॥
 సర్వదా మత్స్వరూపోఽహం పరమానన్దవానహమ్ ।
 ఏక ఏవాహమేవాహం ఇత్యేవం బ్రహ్మతర్పణమ్ ॥ ౧౦.౨౨॥
 ముక్తోఽహం మోక్షరూపోఽహం సర్వమౌనపరోఽస్మ్యహమ్ ।
 సర్వనిర్వాణరూపోఽహం ఇత్యేవం బ్రహ్మతర్పణమ్ ॥ ౧౦.౨౩॥
 సర్వదా సత్స్వరూపోఽహం సర్వదా తుర్యవానహమ్ ।
 తుర్యాతీతస్వరూపోఽహం ఇత్యేవం బ్రహ్మతర్పణమ్ ॥ ౧౦.౨౪॥

సత్యవిజ్ఞానమాత్రోఽహం సన్మాత్రానన్దవానహమ్ ।
నిర్వికల్పస్వరూపోఽహం ఇత్యేవం బ్రహ్మతర్పణమ్ ॥ ౧౦.౨౫॥
సర్వదా హ్యజరూపోఽహం నిరీహోఽహం నిరజ్ఞానః ।
బ్రహ్మవిజ్ఞానరూపోఽహం ఇత్యేవం బ్రహ్మతర్పణమ్ ॥ ౧౦.౨౬॥

--
బ్రహ్మతర్పణమేవోక్షం ఏతత్ప్రకరణం మయా ।
యః శ్లోణోతి సకృద్వాపి బ్రహ్మైవ భవతి స్వయమ్ ॥ ౧౦.౨౭॥

॥ ఇతి శివరహస్యాన్తర్గతే ఋభుప్రోక్షం బ్రహ్మతర్పణవర్ణనం సమూర్ణమ్ ॥

- ॥ శ్రీశివరహస్యమ్ । శంకరాఖ్యః షష్ఠాంశః । అధ్యాయః ౧౦ । ౨-౨౭॥

- .. shrIshivarahasyam . shankarAkhyah ShaShThAMshaH . adhyAyaH 10 . 2-27..

Notes :

Shiva Rahasyam Amsa-06 consists of the 50 Adhyaya-s that comprise the Ribhu Gita.

Selected verses from Ribhu Gita have been compiled here based on similarity of content.

Proofread by Ruma Dewan

Ribhuproktam Brahmatarpanavarnanam

pdf was typeset on August 5, 2023

Please send corrections to sanskrit@cheerful.com

